

మున్సిపల్ ఎన్నికల్లో కాంగ్రెస్ జోరు

66 మున్సిపాలిటీలు, 3 కార్పొరేషన్లలో విజయం

నల్లగొండ, ఖమ్మం, వరంగల్, కరీంనగర్, పాలమూరు జిల్లాల్లో మెరుగైన ఫలితాలు

2,995 వార్డులు, డివిజన్లకు గాను 1,530కి పైగా స్థానాల్లో గెలుపు.. మెడక్తో పాటు హైదరాబాద్ శివార్లలో బీఆర్ఎస్ దూకుడు



హైదరాబాద్, ఫిబ్రవరి 13 (నమస్తే ఉదయం)

తెలంగాణలో హోరాహోరీగా జరిగిన మున్సిపల్ ఎన్నికల్లో అధికార కాంగ్రెస్ పార్టీ విజయకేతనం ఎగురవేసింది. అత్యధిక నగరపాలక, పురపాలక సంఘాలను కైవసం చేసుకుంది. కాన్సి చోట్ల స్వీప్ చేసింది. విపక్ష భారాన ఏ నగరపాలక సంస్థనూ గెలుచుకోలేకపోగా.. పురపాలక సంఘాల్లో కూడా ఓ మేరకు మాత్రమే ఫలితాలు సాధించింది. భాజపా ఏ

కార్పొరేషన్లోనూ పూర్తి ఆధిక్యం సాధించలేకపోయినా.. కరీంనగర్లో మాత్రం స్వతంత్రుల మద్దతుతో మేయర్ పీఠాన్ని కైవసం చేసుకునే అవకాశం ఉంది. మిగిలిన ఆరు కార్పొరేషన్లలో మూడు చోట్ల కాంగ్రెస్ పూర్తి ఆధిక్యం సాధించగా, మరో మూడుచోట్ల ఇతరుల మద్దతుతో అధికారాన్ని దక్కించుకునే సూచనలున్నాయి. మొత్తం 116 పురపాలక ..మిగతా 2లో



ప్రధాని కార్యాలయం సేవాతీర్థ ప్రారంభం

రోడ్డుప్రమాద బాధితుల కోసం
పిఎం రావత్ పథకం ప్రారంభం

న్యూఢిల్లీ, ఫిబ్రవరి 13 (నమస్తే ఉదయం)

ప్రధాన మంత్రి నూతన కార్యాలయ భవనం సేవా తీర్థం శుక్రవారం ప్రధాని మోదీ ప్రారంభించారు. ఇక నూతన కార్యాలయంలో తొలి రోజున ప్రధాని ఓ కొత్త సంక్షేమ పథకాన్ని ప్రారంభించారు. రోడ్డు ప్రమాద బాధితులకు తక్షణ వైద్య సాయం అందించేందుకు పీఎం-రాహత్ పేరిట ఈ పథకాన్ని ప్రకటించారు. రోడ్డు ప్రమాదాలు జరిగినప్పుడు బాధితులకు తొలి గంటలో వైద్య సాయం అందడం అత్యవసరం. ఈ సమయాన్ని గోల్డెన్ అవర్ గా పిలుస్తారు. ఈ సమయంలో

వైద్యం అందితే ప్రాణాపాయం చాలా వరకూ తగ్గిపోతుంది. ఇంతటి కీలక సమయంలో నిధుల కొరత కారణంగా వైద్యసేవల్లో జాప్యం జరగకూడదన్న ఉద్దేశంతో కేంద్ర ప్రభుత్వం ఈ పథకాన్ని తీసుకొచ్చింది. పీఎం రాహత్ పథకంలో రోడ్డు ప్రమాద బాధితులకు రూ.1.5 లక్షల మేర తక్షణ వైద్య సాయం అందుతుంది. కాబట్టి, ఆసుపత్రి వర్గాలు వెంటనే వైద్యం ప్రారంభించాల్సి ఉంటుంది. తమ వద్ద తగిన సౌకర్యాలు లేకపోతే ఆసుపత్రి యాజమాన్యం స్వయంగా అంబులెన్స్లో మరో ఆసుపత్రికి ..మిగతా 2లో

ప్రజా పాలనకు పట్టం కట్టే తీర్పు

ప్రతిపక్షాలు ఇకనైనా తప్పుడు ప్రచారం మానుకోవాలి
రిఫరెండం అన్న భారాన బలమేంటో తెలిపోయింది
'పుర' ఫలితాలపై భట్టి, మంత్రి పొంగులేటి వ్యాఖ్యలు



హైదరాబాద్, ఫిబ్రవరి 13 (నమస్తే ఉదయం)

మున్సిపాలిటీలు, కార్పొరేషన్ ఎన్నికల ఫలితాల్లో ప్రజా పాలనకు ఓటర్లు పట్టం కడుతూ తీర్పు ఇవ్వారని ఉప ముఖ్యమంత్రి భట్టి విక్రమార్కు పేర్కొన్నారు. ఇప్పటికైనా ప్రతిపక్షాలు తప్పుడు ప్రచారం మానుకోవాలని హితవు పలికారు. మంత్రి పొంగులేటి శ్రీనివాసరెడ్డితో కలిసి ఆయన శుక్రవారం గాంధీభవన్లో విలేకరులతో మాట్లాడారు. మున్సిపల్ ఎన్నికలు కాంగ్రెస్ పాలనకు రిఫరెండమని, తాము సత్తా చాటుతామని బీరాలు పలికిన భారాన బలమేంటో ఈ ఫలితాలతో తెలిపోయిందని వారు వ్యాఖ్యానించారు. ఎన్నికల్లో పెద్ద ఎత్తున కాంగ్రెస్ అభ్యర్థులకు ఓట్లు వేసి గెలిపించిన ప్రజలకు కృతజ్ఞతలు. ఎన్నికలు జరిగిన 116 మున్సిపాలిటీల్లో 'మున్సిపల్ ..మిగతా 2లో

మా రెండేళ్ల పాలనకు ఈ ఫలితాలే నిదర్శనం

సీఎం రేవంత్ రెడ్డి

పేద, మధ్య తరగతి ప్రజల సంక్షేమానికి దక్కిన తీర్పుగా అభివర్ణన

ప్రతి కార్యకర్తకు ఈ విజయాన్ని అంకితం ఇస్తున్నట్లు ప్రకటన

ప్రతి మున్సిపాలిటీని అభివృద్ధి చేసి ప్రజల నమ్మకాన్ని నిలబెట్టుకుంటామని హామీ

హైదరాబాద్, ఫిబ్రవరి 13 (నమస్తే ఉదయం)

తెలంగాణలో జరిగిన మున్సిపల్ ఎన్నికల ఫలితాలు తమ రెండేళ్ల పాలనకు ప్రజలు ఇచ్చిన బలమైన తీర్పు అని ముఖ్యమంత్రి రేవంత్ రెడ్డి పేర్కొన్నారు. రాష్ట్రవ్యాప్తంగా కాంగ్రెస్ పార్టీకి అఖండ విజయాన్ని అందించిన ప్రజలకు ఆయన ధన్యవాదాలు తెలిపారు. తమ ప్రజా ప్రభుత్వ పాలనకు, పేద, మధ్య తరగతి ప్రజల సంక్షేమానికి, ప్రపంచస్థాయి ప్రణాళికలతో అమలు చేస్తున్న అభివృద్ధి కార్యక్రమాలకు ఈ తీర్పు ద్వారా ప్రజలు సంపూర్ణ ఆమోదం తెలిపారని ఆయన శుక్రవారం పేర్కొన్నారు. రాష్ట్రంలోని 116 మున్సిపాలిటీలు, 7 మున్సిపల్ కార్పొరేషన్లకు జరిగిన ఎన్నికల్లో కాంగ్రెస్ పార్టీ ఘన విజయం సాధించింది. వెలువడిన ఫలితాల ప్రకారం, 116 మున్సిపాలిటీలకు గాను 66 చోట్ల కాంగ్రెస్ జెండా ఎగురవేసింది. అలాగే 7 కార్పొరేషన్లలో 3 చోట్ల నువ్వమైన ..మిగతా 2లో



బీజేపీ బలపడింది

రామచందర్ రావు

హాంగ్ వచ్చినా బీజేపీ ఎవరికీ మద్దతివ్వదని స్పష్టీకరణ

తెలంగాణలో కచ్చితంగా అధికారంలోకి వస్తామని భీమా

6 మున్సిపాలిటీల్లో బీజేపీ సింగిల్ లార్జెస్ట్ పార్టీ...

కరీంనగర్, నిజామాబాద్ గెలుస్తున్నాం: రామచందర్ రావు



హైదరాబాద్, ఫిబ్రవరి 13 (నమస్తే ఉదయం)

ఆరు మున్సిపాలిటీల్లో బీజేపీ సింగిల్ లార్జెస్ట్ పార్టీగా అవతరించిందని, రెండు కార్పొరేషన్లు గెలుచుకోబోతున్నామని బీజేపీ తెలంగాణ రాష్ట్ర అధ్యక్షుడు రామచందర్ రావు అన్నారు. మున్సిపల్ ఎన్నికల ఫలితాల నేపథ్యంలో ఆయన మీడియాతో మాట్లాడుతూ, ఈ ఎన్నికల్లో బీజేపీ బలపడిందని అన్నారు. ఎక్కువ సీట్లు, ఓట్లు సాధించామని ఆయన వ్యాఖ్యానించారు. ఇప్పటి వరకు వెలువడిన ఫలితాల్లో 250 వార్డుల్లో గెలిచామని పేర్కొన్నారు. కరీంనగర్, నిజామాబాద్ ..మిగతా 2లో

నోట్లు మూయించాం

750 వార్డులతో 30శాతానికి పైగా గెలిచాం

అధికార ఆగడాలను ఎదుర్కొని బలం చాటాం

భవిష్యత్లో మరింత సమర్థంగా పనిచేస్తాం

మిడియాతో బీఆర్ఎస్ వర్కింగ్ ప్రసిడెంట్ కెటిఆర్

హైదరాబాద్, ఫిబ్రవరి 13 (నమస్తే ఉదయం) మున్సిపల్ ఎన్నికల్లో బీఆర్ఎస్ నాయకులు, కార్యకర్తలు వీరోచితంగా పోరాడాడారని బీఆర్ఎస్ వర్కింగ్ ప్రసిడెంట్, మాజీ మంత్రి కేటీఆర్ ప్రశంసించారు. అధికార సార్థి సామ, దాన, భేద దండోపాయాలు ప్రయోగించినా ప్రజల మనసును ..మిగతా 2లో



మున్సిపల్ ఎన్నికల్లో
జనసేన బోణి

సూర్యాపేట జిల్లా నేరేడుచర్ల
మున్సిపాలిటీలోని 14వ వార్డులో
జయకేతనం

హైదరాబాద్, ఫిబ్రవరి 13 (నమస్తే ఉదయం) తెలంగాణ మున్సిపల్ ఎన్నికల్లో జనసేన పార్టీ బోణి కొట్టింది. సూర్యాపేట జిల్లా నేరేడుచర్ల మున్సిపాలిటీలోని 14వ వార్డులో జనసేన అభ్యర్థి ఆరూరి విజయ సమీప ప్రత్యర్థి విజయకేతనం ఎగురవేశారు. ఈ విజయం జనసేన శ్రేణుల్లో మంచి ఉత్సాహాన్ని ..మిగతా 2లో

మున్సిపల్ ఎన్నికల్లో కాంగ్రెస్ జోరు

మొదటి పేజీ తరువాయి...

సంఘాలకు ఎన్నికలు జరగ్గా.. 66 చోట్ల హస్తం పార్టీ పూర్తి ఆధిక్యాన్ని సాధించింది. భారాన 13 స్థానాలను గెలుచుకోగా, భాజపాకు ఒక్క మున్సిపాలిటీ కూడా దక్కలేదు. 83 మున్సిపాలిటీల్లో ఆధిపత్యం తమకే దక్కబోతోందని అధికార పార్టీ ప్రకటించింది. ఈ ఫలితాలు కాంగ్రెస్‌లో ఉత్సాహాన్ని రెట్టింపు చేశాయి. ఈ ఎన్నికల ఫలితాలు నిదర్శనమంటూ ఆ పార్టీ శ్రేణులు ఆనందోత్సాహాలు వ్యక్తం చేస్తున్నారు. మొత్తం 26 జిల్లాల్లో కాంగ్రెస్ హవా కొనసాగింది. ఉమ్మడి ఖమ్మం, నిజామాబాద్ జిల్లాల్లోని మొత్తం మున్సిపాలిటీలు ‘హస్త’గతమయ్యాయి. ఉమ్మడి నల్గొండ, కరీంనగర్ జిల్లాల్లో ఒక్కొక్కటి మినహా మిగిలిన స్థానాల్లోనూ ఆ పార్టీ విజయం సాధించింది. ఉమ్మడి మెదక్, ఆదిలాబాద్, మహబూబ్‌నగర్, వరంగల్, రంగారెడ్డిలో అత్యధిక స్థానాలు కాంగ్రెస్‌కే దక్కాయి.

16వ అసలు లెక్క తేలేది..

మొత్తం ఏడు కార్పొరేషన్లలోని మొత్తం 414 డివిజన్లలో కాంగ్రెస్‌కు 190, భాజపాకు 75, భారానకు 60 దక్కాయి. మున్సిపాలిటీల్లోని 2581 వార్డులకు గాను.. 1347 చోట్ల కాంగ్రెస్ గెలిచి సత్తా చాటింది. భారానకు 716, భాజపాకు 261 వార్డులు దక్కాయి. మజ్లీస్, సీపీఐ, సీపీఎం, స్వతంత్రులు, ఇతరులకు 257 వార్డులు వచ్చాయి. నగరపాలక సంస్థల్లో డిలా పడిన భారానకు.. పురపాలక సంఘాల్లో గెలిచిన వార్డులు ఊరటనిచ్చాయి. అల్ అండియా ఫార్వర్డ్ బ్లాక్ పార్టీ.. గద్వాల జిల్లా వడ్డేపల్లి పురపాలకలో 10 స్థానాలకు గాను 8 చోట్ల గెలిచి సంచలనం సృష్టించింది. 116 మున్సిపాలిటీలను గాను 79 స్థానాల్లో పార్టీలకు స్వచ్ఛమైన మెజారిటీ రాగా.. మిగిలిన 37 స్థానాల్లో హాండ్ ఏర్పడింది. అంతిమంగా ఈ నెల 16న ఏ పార్టీకి ఎన్ని పీఠాలు దక్కుతాయనేది తేలనుంది.

ఫలింఁస కాంగ్రెస్ ప్రచారవ్యూహం

ఎన్నికల్లో విజయమే లక్ష్యంగా సీఎం రేవంత్‌రెడ్డి ప్రచారం నిర్వహించారు. నగరపాలకలను ఆనుకుని ఉన్న



జిల్లాల్లో పర్యటించారు. ప్రతి రోజు మంత్రులు, నేతలు, అభ్యర్థులతో టెలికాన్ఫరెన్స్, జామ్ మీటింగుల ద్వారా అప్రమత్తం చేశారు. పార్టీ అభ్యర్థుల విజయానికి మంత్రులు, ఎంపీలు, ఎమ్మెల్యేలు, ఎమ్మెల్సీలు కార్యక్తేతంలోకి దూకారు. తమ రెండేళ్ల పాలనలో సాధించిన విజయాలు, అమలు చేసిన పథకాలపై విస్తృత ప్రచారం చేశారు. 2020 మున్సిపల్ ఎన్నికల్లో అతి తక్కువ సీట్లు పొందిన కాంగ్రెస్ ఈ ఎన్నికల్లో తన బలాన్ని నిరూపించుకుంది. పురపాలకల్లో 52%వార్డులను సాధించింది.

భారాన వెనకబాటు..

ప్రతిపక్ష భారాన పార్టీ ఈ ఎన్నికల్లో బలం చాటేందుకు ఉత్సాహంగా రంగంలోకి దిగినా ప్రచారంలో వెనకబడింది. పార్టీ కార్యనిర్వాహక అధ్యక్షుడు కేటీఆర్, హరీశ్‌రావులు కొన్ని ప్రాంతాల్లో ప్రచారం చేయగలిగారు. మిగిలినచోట్ల స్థానికుల నాయకులే ఆ బాధ్యతలు తీసుకున్నారు. పార్టీ నాయకులంతా ప్రభుత్వ వైఫల్యాలనే అస్త్రాలుగా చేసుకొని ప్రచారం చేసినా ఫలితం లేకపోయింది. ఉమ్మడి మెదక్, వరంగల్, మహబూబ్‌నగర్ జిల్లాల్లో ఆ పార్టీకి 13 మున్సిపాలిటీలు దక్కగా.. మిర్చికొండోట్ల గట్టి పోటీ ఇచ్చింది. 27% మున్సిపల్ వార్డులను భారాన

గెలుచుకుంది.

భాజపా పోరాడినా..

భాజపా కూడా ఈ ఎన్నికలను కీలకంగా భావించింది. తమకు పట్టున్న నగరాలు, పట్టణాల్లో బలాన్ని మరింత పెంచుకునేందుకు పోరాడింది. కిషన్‌రెడ్డి, సంజయ్ నహ్ పలువురు కేంద్ర మంత్రులు, మహారాష్ట్ర ముఖ్యమంత్రి ఘడసర్‌సే సైతం ఎన్నికల ప్రచారపర్యంతో పాల్గొన్నారు. రాష్ట్ర ప్రభుత్వ పాలనలో లోపాలు, కేంద్ర ప్రభుత్వపరంగా రాష్ట్రానికి చేస్తున్న సాయం గురించి వీరంతా విస్తృతంగా ప్రచారం చేసినా.. ఆ పార్టీకి పురపాలక ఎన్నికల్లో 10.10 శాతం వార్డులు మాత్రమే దక్కాయి.

కాంగ్రెస్ గెలిచే మున్సిపల్ పీఠాలు

నేరేడుచర్ల, హుజూర్‌నగర్, హాళియా, కోదాడ, సూర్యాపేట, దేవరకొండ, నందికొండ, చందూరు, చిట్టాల, భూత్పూర్, ధర్మపురి, భీమగల్, బిమ్మింద, బాన్సువాడ, ఎల్లారెడ్డి, చొప్పదండి, సుల్తానాబాద్, చెన్నూరు, మంథని, హుస్సాబాద్, మరిపెడ, డోర్నల్, నారాయణపేట్, సంగారెడ్డి, అందోలు-జోగిపేట, నదాశివపేట, రాయాయంపేట, హుజూరాబాద్, కొల్లూరూర్, మద్దూరు, పెట్టిూర్, స్వేష్ట ఫున్‌పూర్, మధిర్, అత్తూరాపుపేట, ఇల్లెందు, ములుగు, అత్తకూరు, కల్వకుర్తి, వైరా, కల్వూరు, వరకాల, సత్తుపల్లి, ఆలేరు, యాదగిరి గుట్ట, నాగర్‌కర్నూల్, పనవర్తి, మిర్యాలగూడ, మక్తల్, కోస్లి, ఆర్మూర్, పెద్దపల్లి, చేపేట్, శంకర్‌పల్లి, పాడిగర్, కొడంగల్, కొత్తకూట, మోతూరు, ఏదులాపురం, లక్ష్మిపేట, చౌటుప్పల్, భువనగిరి, నిర్మల్, నర్సంపేట, భూపాలపల్లి, కోరుట్ల, తాండూరు పురపాలకల్లో కాంగ్రెస్‌కు స్పష్టమైన ఆధిక్యం లభించింది.

భారాన గెలిచే మున్సిపాలిటీలు

గడ్దపొత్తూరం, గుమ్మడిదల, అయిజ, ఇబ్రహీంపట్నం, తొర్రూర్, చేర్పాల, తిరుమలగిరి, ఆమనగల్లు, మూడు చింతలపల్లి, సిరిసిల్ల, తూప్రాన్, దుబ్బాక, గజ్జెల్ మున్సిపాలిటీలు భారానకు దక్కాయి.

ప్రజా పాలనకు పట్టం కట్టే తీర్పు

మొదటి పేజీ తరువాయి...

83 చోట్ల కాంగ్రెస్ స్పష్టమైన ఆధిక్యం సాధించింది. అందుబాటులో ఉన్న సమాచారం ప్రకారం.. మేం 93 స్థానాల్లో గెలవబోతున్నాం. ఏడు మున్సిపల్ కార్పొరేషన్లకు ఎన్నికలు జరిగితే.. అయిదింటిని కాంగ్రెస్ గెలుచుకుంది. స్వతంత్రంగా గెలిచిన అభ్యర్థులు కాంగ్రెస్ వైపు చూస్తున్నారు. భారాన గాలి కబురతో ప్రభుత్వంపై అసంతృప్తి ప్రచారం చేసినా.. ప్రజలు ఎవరేంటో గమనించి విజ్ఞత ప్రదర్శించారు. 2024 నాటి లోక్‌సభ ఎన్నికల్లో తమకు బలముందని భారాన నాయకులు గొప్పలు చెప్పారు. ఇటీవల జరిగిన జూబ్లీహిల్స్, వంచాయతీ ఎన్నికలు కాంగ్రెస్ పాలనకు రిపరెండం అంటూ ఆ పార్టీ నేతలు మాట్లాడారు. కానీ, ఏమైందీ.. అన్ని ఫలితాల్లో వారేంటో, వారి స్థానమేంటో ప్రజలు తేల్చేశారు. కాంగ్రెస్ వరుస విజయాలు సాధిస్తూనే ఉంది’ అని భట్టి పేర్కొన్నారు. పొంగులేటి మాట్లాడుతూ.. ‘మున్సిపల్ ఎన్నికల్లో కాంగ్రెస్ 73 శాతం స్థానాలను కైవసం చేసుకుంది. అర్బన్‌లో కాంగ్రెస్‌ను ఆదరించినందుకు ప్రజలకు ధన్యవాదాలు. గత ప్రభుత్వం రాష్ట్రాన్ని కొల్లగొట్టినా.. సీఎం రేవంత్‌రెడ్డి, డిప్యూటీ సీఎం భట్టి నెమ్మదిగా అభివృద్ధి వైపు నడిచిస్తున్నారు. పడేళ్లకు పైగా కేంద్రంలో అధికారంలో ఉన్న భాజపా.. రాష్ట్రానికి ఏమీ చేయలేదు. 85 అసెంబ్లీ నియోజకవర్గాల పరిధిలో మున్సిపల్ ఎన్నికలు జరిగితే 65 నియోజకవర్గాల్లో కాంగ్రెస్‌ను ప్రజలు విజయాలతో దీపించారు. ఈ ఫలితాలు మా బాధ్యతను మరింత పెంచాయి. ఇచ్చిన మాట తూచా తప్పకుండా పాటిస్తున్నాం. అందుకే ప్రజలు గెలిపించారు. కొత్తగూడెంలో కాంగ్రెస్, సీపీఐలది స్నేహపూర్వక పోటీ. ఇద్దరికీ సమానంగా సీట్లు వచ్చాయి. మిత్రపక్షాలను కలుపుకొని ముందుకుపోతాం. కాంగ్రెస్ మహావ్యక్తు. ఒక నాయకుడిని, నియోజకవర్గాన్ని బేరీజు వేసుకుని పార్టీ నడపడు. చిన్న కార్యకర్త నుంచి సీఎం వరకు వారి మనసులో మాట చెప్పి స్వేచ్ఛ కాంగ్రెస్‌లో ఉంది’ అని పొంగులేటి పేర్కొన్నారు.



మా రెండేళ్ల పాలనకు ఈ ఫలితాలే నిదర్శనం

మొదటి పేజీ తరువాయి...

మెజారిటీ సాధించగా, మరో కార్పొరేషన్‌లో ఆధిక్యంలో కొనసాగుతోంది. ఏ పార్టీకి స్పష్టమైన మెజారిటీ రాని మరో 37 మున్సిపాలిటీలలో కూడా పీఠాలను కైవసం చేసుకునేందుకు అధికార కాంగ్రెస్ పార్టీ ప్రయత్నాలు ముమ్మరం చేసింది. ఈ చారిత్రక విజయంపై ముఖ్యమంత్రి రేవంత్ రెడ్డి ‘ఎక్స్’ వేదికగా స్పందించారు. “లక్షలాది మంది కాంగ్రెస్ కార్యకర్తల అవిశ్రాంత శ్రమకు దక్షిణ ఫలితమే ఈ విజయం. పార్టీ పట్ల వారికి ఉన్న అపారమైన అభిమానానికి ఇది నిలుపుటద్దం. పార్టీ జెండాను మోసి, ప్రభుత్వ పథకాలను ప్రజల్లోకి తీసుకెళ్లిన ప్రతి కార్యకర్తకు ఈ విజయాన్ని అంకితం చేస్తున్నాను” అని ఆయన తన పోస్టులో పేర్కొన్నారు. ఈ గెలుపు తమ బాధ్యతను మరింత పెంచినదని సీఎం అన్నారు. రాష్ట్ర అభివృద్ధికి, ప్రజా సంక్షేమానికి, పౌరదర్యక పాలనకు తాము వునరంకితం అవుతున్నామని ఈ సందర్భంగా స్పష్టం చేశారు. ఎన్నికల్లో ప్రజలు తమపై ఉంచిన నమ్మకాన్ని నిలబెట్టుకుంటామని హామీ ఇచ్చారు. రాష్ట్రంలోని ప్రతి మున్సిపాలిటీని, ప్రతి కార్పొరేషన్‌ను అభివృద్ధి పథంలో నడిపించి చూపిస్తామని ఆయన భరోసా ఇచ్చారు. ఈ ఫలితాలు ప్రభుత్వ పనితీరుకు ప్రజలు ఇచ్చిన సానుకూల తీర్పుగా రాజకీయ విశ్లేషకులు అభివర్ణిస్తున్నారు.

నోళ్లు మూయించాం

మొదటి పేజీ తరువాయి...

గెలుచుకోలేకపోయింది. స్థానిక సంస్థల ఎన్నికలు సహజంగా అధికార పార్టీకి అనుకూలంగా ఉంటాయి. ఇటీవల పంచాయతీ ఎన్నికల్లోనూ కాంగ్రెస్‌కు ప్రజలు గుణపాఠం చెప్పారు. బీఆర్‌ఎస్‌పై ఏదేదో మాట్లాడిన వారి నోళ్లు మాత పడేలా మున్సిపల్ ఎన్నికల్లో ప్రజలు తీర్పు ఇచ్చారు. రేవంత్‌రెడ్డికి అంత సమృథం ఉంటే పార్టీ మారిన 10 మంది ఎమ్మెల్యేలతో రాజీనామా చేయించి ఉప ఎన్నికలకు వెళ్లాలి. ప్రధాన ప్రతిపక్షంగా మేము సఫలమయ్యాం, కాంగ్రెస్ వైఫల్యాలను ఎండగడుతున్నాం. అందుకే ప్రజల నుంచి మాకు మద్దతు లభిస్తోంది. ప్రజల్లో ఎంత వ్యతిరేకత ఉందో ఈ ఎన్నికల ద్వారా స్పష్టంగా అర్థమవుతోంది. అధికార పార్టీ 80-90శాతం గెలిస్తేనే గెలుపు అవుతుంది. సానిక ఎన్నికలు కాబట్టే స్థానికంగానే ప్రచారం చేశాం. పనితీరు బాగా ఉంటే ప్రజలు ఆదరిస్తారని కేటీఆర్ అన్నారు. శుక్రవారం ఆయన తెలంగాణ భవన్‌లో విడిదియా సమావేశంలో మాట్లాడారు. అధికారులలు, అధికార యంత్రాంగాన్ని అడ్డం పెట్టుకొని కాంగ్రెస్ గెలిచిందే తప్ప నిజమైన విజయం కాదన్నారు. డబ్బు, మద్యం విస్తృలవిడిగా పంచిందని ఆరోపించారు. ప్రజల మనసు గెలుచుకోవడంలో కాంగ్రెస్ విఫలమైందన్నారు. మా విజయంతో కాంగ్రెస్ నాయకుల నోళ్లు మూతపడ్డాయన్నారు. 2,581 మున్సిపల్ వార్డులలో ఎన్నికలు జరిగితే బీఆర్‌ఎస్ పార్టీ 750 వార్డులు గెలిచింది. ఈ ఎన్నికల్లో కూడా 30 శాతానికి పైగా సీట్లు బీఆర్‌ఎస్ పార్టీకి వచ్చాయి. స్థానిక సంస్థల ఎన్నికల్లో సైతం 40

శాతానికి పైగా ఓటు బ్యాంకు సాధించామని గుర్తు చేశారు. కేంద్రంలో బీజేపీ, రాష్ట్రంలో కాంగ్రెస్‌ను ఎదుర్కొంటామన్నారు. బీజేపీని నిలువరించేందుకు సింగరేణి ప్రాంతంలో సీపీఐతో కలిసి పోరాడమన్నారు. బీజేపీ, కాంగ్రెస్ సింగరేణి గొంతు కోస్తున్నాయని మండిపడ్డారు. సింగరేణిలో జరిగిన అవినీతిని ఆధారాలతో బయటపెడితే బీజేపీ సీఎం రేవంత్ రెడ్డిని ఎందుకు కాపాడుతుందో తెలియడం లేదన్నారు.సింగరేణిలో జరుగుతున్న అరాచకాలకు అడ్డుకట్ట వేయాలన్నారు. సింగరేణిని కాపాడుకునేందుకు బీఆర్‌ఎస్‌కు మద్దతు ఇవ్వాలన్నారు. హంగ్ ఏర్పడిన మున్సిపాలిటీల ఫలితాలు ఎలా ఉంటాయో వేచి చూడాలన్నారు. రేవంత్ రెడ్డికి గుణపాఠం చెప్పి రోజులు త్వరలోనే వస్తాయన్నారు. రాష్ట్ర వ్యాప్తంగా మున్సిపల్ ఎన్నికల్లో సైనికుల్లా పోరాటం చేసిన బీఆర్‌ఎస్ నాయకులకు, కార్యకర్తలకు, సోషల్ మీడియాలో అందగా నిలబడ్డ తమ్ముళ్లకు, చెలెలకు, ఓటేసిన ప్రజలకు హృదయపూర్వక ధన్యవాదాలు తెలిపారు.

భవిష్యత్‌లో మెరుగైన ఫలితాలు సాధించేందుకు కార్యాచరణ రూపొందిస్తామని కేటీఆర్ తెలిపారు. దాదాపు 700-800 వార్డుల్లో గెలుస్తామని భావించాం. 15 మున్సిపాలిటీల్లో మేం స్పష్టంగా గెలిచాం. మరో 37 మున్సిపాలిటీల్లో మాకు మంచి ఫలితాలు వచ్చి.. హంగ్ పరిస్థితి ఉంది. మా కార్యకర్తలు వీరోచితంగా పోడారు. గద్వాలలో ఒక వార్డులో నాలుగు సార్లు రీకౌంటింగ్ నిర్వహించారు. వర్తమాపేటలో పలుమార్లు రీకౌంటింగ్ చేయడంతో ఆక్రమ మా కార్యకర్తలు ధర్మా చేస్తున్నారు.

బీఆర్‌ఎస్ అధికారంలో ఉన్నప్పుడు 2020లో మున్సిపల్ ఎన్నికలు జరిగితే బీఆర్‌ఎస్ 122, కాంగ్రెస్ 4, భాజపా. 2, ఎంఐఎం 2 చోట్ల గెలిచాయి. ప్రస్తుత మున్సిపల్ ఎన్నికల్లో బీఆర్‌ఎస్ 30శాతానికిపైగా వార్డులు గెలిచింది. మొత్తం మీద మంచి ఫలితాలు వచ్చినట్లు భావిస్తున్నాం. కొన్ని చోట్ల కాంగ్రెస్ పార్టీ అధికారులను అడ్డంపెట్టుకుని విజయం సాధించింది.. డబ్బు, మద్యం పంపిణీ చేసి అధికార దుర్వినియోగానికి పాల్పడింది. అధికార పార్టీ ఎన్ని అక్రమలు చేసినా.. ధైర్యంగా బీఆర్‌ఎస్‌కు ఓటు వేసిన ప్రజలకు ధన్యవాదాలు. సింగరేణి బొగ్గు కుంభకోణం బయటపెట్టిన తర్వాత కేతన్‌పల్లి మున్సిపాలిటీలో సీపీఐ కూడా మాతో కలిసి వచ్చింది. దీంతో అక్కడ విజయం సాధించాం. హంగ్ ఏర్పడిన చోట.. చైర్మన్ పీఠాలు కైవసానికి కాంగ్రెస్ అప్పుడే బేరసారాలు, కొనుగోళ్లు మొదలు పెట్టింది. కాంగ్రెస్, భాజపా రెండూ కుమ్మక్కయ్యాయి. సింగరేణిలో జరుగుతున్న అరాచకాలకు అడ్డుకట్ట వేయాలంటే సీపీఐ మాతో కలిసి రావాలి. కాంగ్రెస్, భాజపాను ఎండగట్టేందుకు కొత్తగాడెం కార్పొరేషన్‌లో సీపీఐకి మద్దతిస్తాం. సీపీఐ నేత కూననేని సాంబశివరావుకు ఖోన్ చేసి ఇదే విషయం చెప్పా. కాంగ్రెస్, భాజపాను ఎదుర్కొనే శక్తి బీఆర్‌ఎస్‌కు మాత్రమే ఉందని, కేసీఆర్ నాయకత్వమే రాష్ట్రానికి శ్రీరామరక్ష అని ప్రజలు భావిస్తున్నారు. భవిష్యత్‌లో మెరుగైన ఫలితాలు సాధించేందుకు కార్యాచరణ రూపొందిస్తాం. కలిసొచ్చే తటస్థులను కలుపుకొని పోయేందుకు సిద్ధంగా ఉన్నాం అన్నారు.



ప్రధాని కార్యాలయం సేవాతీర్థ ప్రారంభం

మొదటి పేజీ తరువాయి...

పంపించాలి. బాధితుడు డిప్యూటీ అయ్యక ఆసుపత్రి యాజమాన్యాలు సంబంధిత ప్యాకేజీల మేరకు బిల్లులను పోర్టల్‌లో అప్‌లోడ్ చేయాల్సి ఉంటుంది. ఇక గ్రామీణ మహిళల స్వావలంబన కోసం గతంలో ప్రారంభించిన లభ్యపతీ డిడి పథకాన్ని కేంద్రం మరింత ముందుకు తీసుకెళ్లేందుకు నిశ్చయించింది. గ్రామీణ మహిళలు ఏటా సగటున రూ.లక్ష ఆదాయం సంపాదించాలనే లక్ష్యంతో ప్రభుత్వం ఈ పథకాన్ని తీసుకొచ్చింది. ఈ దిశగా మహిళలకు పలు రంగాల్లో కేంద్రం శిక్షణ ఇస్తోంది. ఈ పథకం కింద ఇప్పటికే సుమారు 3 కోట్ల మంది మహిళలు తమ కుటుంబ సగటు ఆదాయాన్ని రూ.లక్షకు పెంచుకోగలిగారు. నిర్దేశిత సమయానికంటే ముందే ప్రభుత్వం ఈ లక్ష్యాన్ని చేరుకుంది. ఈ నేపథ్యంలో లభ్యపతీ డిడిల సంఖ్యను 2029 మార్చి నాటికి తొమ్మిది కోట్లకు చేర్చేలా కొత్త లక్ష్యాన్ని ప్రధాని నిర్దేశించారు. ఈ మేరకు ఆదేశాలు జారీ చేశారు.

బీజేపీ బలపడింది

మొదటి పేజీ తరువాయి...

బీజేపీ బలపడిందని అన్నారు. ఎక్కువ సీట్లు, ఓట్లు సాధించామని ఆయన వ్యాఖ్యానించారు. ఇప్పటి వరకు వెలువడిన ఫలితాల్లో 250 వార్డుల్లో గెలిచామని పేర్కొన్నారు. కరీంనగర్, నిజామాబాద్ మున్సిపాలిటీలను కైవసం చేసుకోలేదు న్నామని వ్యాఖ్యానించారు. నారాయణపేట, ఆదిలాబాద్, రాయకల్ వంటి మున్సిపాలిటీల్లో బీజేపీ వారే చైర్మన్లు అవుతారని ధీమా వ్యక్తం చేశారు. ఎక్స్ అఫీషియో, స్వతంత్ర అభ్యర్థుల మద్దతుతో చైర్మన్ పదవులు దక్కించుకుంటామని అన్నారు. మున్సిపల్ ఎన్నికల ఫలితాలు తాము ఆశించిన మేర ఉన్నాయని, కొన్ని జిల్లాల్లో మాత్రం ఆశించిన ఫలితాలు రాలేదని అన్నారు. త్రిముఖ పోరులో బీజేపీకి కొంత నష్టం జరిగిందని రామచందర్ రావు అన్నారు. అనేక చోట్ల హంగ్ వచ్చిందని తెలిపారు. ఇవి కాంగ్రెస్ పార్టీకి సానుకూల ఫలితాలు కావని అభిప్రాయపడ్డారు. బీజేపీని ఓడించడానికి పలు చోట్ల కాంగ్రెస్, బీఆర్‌ఎస్, మజ్లీస్ పార్టీలు కలిసి పనిచేశాయని ఆరోపించారు. అందుకే బీఆర్‌ఎస్ అన్ని సీట్లు గెలుచుకోగలిగిందని అన్నారు. హంగ్ వచ్చినా బీజేపీ ఎవరికీ మద్దతు ఇవ్వదని స్పష్టం చేశారు. హైదరాబాద్ ప్రజలు ఆ మూడు పార్టీల పట్ల అప్రమత్తంగా ఉండాలని అన్నారు. పట్టణ ప్రాంతాల్లో బీజేపీ బలంగా ఉందని రామచందర్ రావు స్పష్టం చేశారు. తెలంగాణ ప్రజలు బీజేపీని విశ్వసిస్తున్నారని, తాము కచ్చితంగా అధికారంలోకి వస్తామని ధీమా వ్యక్తం చేశారు. తాము ఎవరికీ మద్దతు ఇచ్చేది లేదని, తమకు మద్దతు ఇస్తామంటే తీసుకుంటామని స్పష్టం చేశారు.

చిట్టాలలో ట్రాన్స్‌జెండర్ విజయం

హైదరాబాద్, ఫిబ్రవరి 13 (నమస్తే ఉదయం)

రాష్ట్రంలో రెండు కార్పొరేషన్లు, 116 మున్సిపాలిటీలకు ఇటీవల పోలింగ్ జరిగింది. ఇవాళ కౌంటింగ్ నిర్వహిస్తున్నారు. ఈ ఎన్నికల ఫలితాల్లో ఆసక్తికర సన్నివేశం చోటుచేసుకుంది.

నల్గొండ జిల్లాలోని చిట్టాల మున్సిపాలిటీలో స్వతంత్ర అభ్యర్థిగా పోటీచేసిన ఓ ట్రాన్స్‌జెండర్ విజయం సాధించారు.

ట్రాన్స్‌జెండర్ శ్వేత సుధాకర్ చిట్టాల మున్సిపాలిటీలోని 1వ వార్డు నుంచి బరిలో దిగారు. ఎన్నికల ప్రచారంలో శ్వేత సుధాకర్ వినూత్నంగా ప్రచారం నిర్వహించారు. మున్సిపాలిటీ అభివృద్ధి లక్ష్యంగా సుధాకర్ ఇచ్చిన హామీలు ఓటర్లను ఆకట్టుకున్నాయి. దాంతో ప్రధాన పార్టీలైన కాంగ్రెస్, బీఆర్‌ఎస్, బీజేపీ అభ్యర్థులను కాదని ఓటర్లు శ్వేత సుధాకర్‌ను గెలిపించుకున్నారు.



మున్సిపల్ ఎన్నికల్లో జనసేన బోణి

మొదటి పేజీ తరువాయి...

నింపింది. పార్టీ అధినేత పవన్ కల్యాణ్ నేరుగా ప్రచారంలో పాల్గొనకపోయినా, స్థానిక నాయకత్వం, కార్యకర్తలు క్షేత్రస్థాయిలో చేసిన కృషి ఈ గెలుపుకు కీలకంగా నిలిచింది. ముఖ్యంగా యువత, మార్పు కోరుకునే ఓటర్లు జనసేన వైపు మొగ్గు చూపినట్లు తెలుస్తోంది. తెలంగాణలో బలపడాలని చూస్తున్న జనసేనకు ఈ విజయం ఎంతో ఉత్సాహాన్ని ఇస్తుందని రాజకీయ విశ్లేషకులు అంచనా వేస్తున్నారు. నేరేడుచర్లలో జనసేన కార్యకర్తల్లో ఇప్పుడు కొత్త ఉత్తేజం కనిపిస్తోంది. మొత్తం 200కు పైగా స్థానాల్లో పోటీ చేసిన జనసేనకు ఈ మొదటి గెలుపు మంచి ఊపునిస్తోంది.

కాలగీలరాి మోకరి సేదుపాయాల కల్పనకు పెద్దపీట: ఎమ్మెల్యే ప్రకాశ్ గాడ్

బుద్వేల్, ఫిబ్రవరి 13 (నమస్తే ఉదయం)

రాజేంద్రనగర్ నియోజకవర్గం లో ప్రజలకు మౌళిక సదు పాయాలు కల్పించడానికి పెద్ద పీట వేస్తున్నామని ఎమ్మెల్యే డి.ప్రకాశ్ గాడ్ తెలిపారు. శుక్రవారం రాజేంద్రనగర్ డివిజన్ బుద్వేల్, సాయి క్రిష్ణకాలనీ, న్యూ గ్రీన్ సిటీలలో చేపట్టనున్న అభివృద్ధి పనులకు ఆయన శంకుస్థాపనలు చేశారు. బుద్వేల్ బస్టీలోని పెట్రోల్ బంకు నుంచి కిస్తమ్మ గుట్ట రోడ్డు వరకు రూ. 1.38 కోట్లతో చేపట్టనున్న సీసీ రోడ్డు పనులకు, న్యూ గ్రీన్ సిటీలో రూ. 49 లక్షలతో చేపట్టనున్న రోడ్డు పనులకు, కాలనీలో రూ. 15.20 లక్షలతో చేపట్టనున్న రోడ్డు పనులకు ఆయన శుక్రవారం శంకు స్థాపనలు చేశారు. నియోజకవర్గంలోని ప్రతి డివిజన్ ను ఆదర్శంగా తీర్చిదిద్దడానికి ఎంతగానో కృషి చేస్తున్నామని తెలిపారు. కాలనీలో నెలకొన్న సమస్యలను తన దృష్టికి తీసుకువచ్చినట్లయితే వాటిని వెంటనే పరిష్కరించడానికి తన వంతు కృషి చేస్తానన్నారు. ముఖ్యమంత్రి రేవంత్ రెడ్డి సహకారంతో రాబోయే రోజులలో రాజేంద్రనగర్ నియోజకవర్గాన్ని మరింత అభివృద్ధి చేస్తానన్నారు. రోడ్డు నిర్మాణ పనులు నాణ్యతగా ఉండేటట్లు అధికారుల పర్యవేక్షణ ఉండాలన్నారు. అధికారులు క్షేత్ర స్థాయి లో ఎప్పటికప్పుడు



బుద్వేల్ లో రోడ్డు పనులకు శంకుస్థాపన చేస్తున్న ఎమ్మెల్యే డి ప్రకాష్ గాడ్

పరిశీలించాలన్నారు. పనులు సరిగ్గా చేయని కాంట్రాక్టర్లకు బిల్లులు ఇవ్వవద్దన్నారు. కార్యక్రమంలో మాజీ కౌన్సిలర్ కె ఎన్ దయానంద్, కాంగ్రెస్ పార్టీ నాయకులు పలుగుచెరువు మహేశ్, రగడంపల్లి శ్రావణ్, బొక్క ప్రభాకర్ రెడ్డి, టి సంతోష్ గాడ్, ఆర్. దేవేందర్ గాడ్, అనుముల జాన్ పాల్, పెండ్యాల శ్రీధర్, పుంజాల శ్రీనివాస్ గాడ్, ఆనంద్ గాడ్, నందిగూడు నర్సింహ్, ఎం శ్రీనివాస్, పంబాల రాజు, కాలనీల నాయకులు అర్జున్, బి.శ్రీనివాస్, మల్లేశ్ గాడ్, శ్రీనివాస్ రెడ్డి, పెండ్యాల సాయి మల్లిక్ తదితరులు పాల్గొన్నారు.

గద్వాల పురపేరులో విజేతలు వీరే

కట్టుదిట్టంగా కౌంటింగ్ ప్రక్రియ నిర్వహణ.... గద్వాల మున్సిపాలిటీలో హంగు



గద్వాల జిల్లా ప్రతినిధి, ఫిబ్రవరి13(నమస్తే ఉదయం)జోగుకాంబ గద్వాల జిల్లా గద్వాల మున్సిపాలిటీ ఎన్నికల్లో భాగంగా శుక్రవారం కౌంటింగ్ ప్రక్రియ కొనసాగింది మొత్తం 37 వార్డులకు ఎన్నికలు జరగ్గా, 16 వార్డులను కాంగ్రెస్ సొంతం చేసుకుంది. బీఆర్ఎస్ 11, బీజేపీ 7, ఇతరులు 3 వార్డులో గెలుపొందారు. గద్వాల మున్సిపల్ ఎన్నికల్లో 1వ వార్డు కౌన్సిలర్ గా బీఆర్ఎస్ అభ్యర్థి చిన్నరాముడు గెలుపొందారు. 2వ వార్డు కౌన్సిలర్ గా కాంగ్రెస్ పార్టీ అభ్యర్థి లక్ష్మీ సర్వమ్మ, 3వ వార్డు కౌన్సిలర్ గా నాగులు యాదవ్(కాంగ్రెస్) 4వ వార్డు కౌన్సిలర్ గా లలిత(కాంగ్రెస్), 5వ వార్డు కౌన్సిలర్ గా చిన్న సంతెన్న (బీఆర్ఎస్), 6వ వార్డు కౌన్సిలర్ గా పాలన్న(బీజేపీ), 7వ వార్డు కౌన్సిలర్ గా టిఎన్ ఆర్ జగదీష్(బీఆర్ఎస్), 8వ వార్డు కౌన్సిలర్ గా వెంకటమ్మ(కాంగ్రెస్), 9వ వార్డు కౌన్సిలర్ గా రామలింగేశ్వర కాంమ్మే(కాంగ్రెస్), 10వార్డు కౌన్సిలర్ గా అలియా బేగం(కాంగ్రెస్), 11వ వార్డు కౌన్సిలర్ గా సయ్యక్త అంజమ్ (కాంగ్రెస్), 12వ వార్డు కౌన్సిలర్ గా లలిత(బీఆర్ఎస్), 13వ వార్డు కౌన్సిలర్ గా కుమ్మరి శ్రీనివాసులు(బీజేపీ), 14వ వార్డు కౌన్సిలర్ గా శంకర్(కాంగ్రెస్), 15వ వార్డు కౌన్సిలర్ గా రేష్వి(ఎఐఎంఐఎం), 16వ వార్డు కౌన్సిలర్ గా వేదావతి(కాంగ్రెస్), 17వ వార్డు కౌన్సిలర్ గా మానస(బీజేపీ), 18వవార్డు కౌన్సిలర్ గా సులోచనమ్మ(కాంగ్రెస్), 19వ వార్డు కౌన్సిలర్ గా రామాంజనేయులు(బీజేపీ), 20వ వార్డు కౌన్సిలర్ గా టి.నర్సింహులు(బీఆర్ఎస్), 21వ వార్డు కౌన్సిలర్ గా పులిపాటి వెంకటేశ్(బీఆర్ఎస్), 22వ వార్డు కౌన్సిలర్ గా లత(కాంగ్రెస్), 23వ వార్డు కౌన్సిలర్ గా అనిత(బీఆర్ఎస్),



24వ వార్డు కౌన్సిలర్ గా గువ్వల గోపాల్(బీఆర్ఎస్), 25వ వార్డు కౌన్సిలర్ గా మోహన్ యాదవ్ (బీఆర్ఎస్), 26వ వార్డు కౌన్సిలర్ గా కృష్ణవేణి (బీజేపీ), 27వ వార్డు కౌన్సిలర్ గా గోవింద్(కాంగ్రెస్),28వ వార్డు కౌన్సిలర్ గా చంద్రశేఖర్(కాంగ్రెస్), 29వ వార్డు కౌన్సిలర్ గా కరాబే సత్యం(స్వతంత్ర), 30వ వార్డు కౌన్సిలర్ గా చంద్రశేఖర్(బీజేపీ), 31వ వార్డు కౌన్సిలర్ గా బంగి ప్రియాంక(కాంగ్రెస్), 32వ వార్డు కౌన్సిలర్ గా ముత్యాల లక్ష్మీ(స్వతంత్ర), 33వ వార్డు కౌన్సిలర్ గా జయలక్ష్మీ(కాంగ్రెస్), 34వ వార్డు కౌన్సిలర్ గా రామలక్ష్మీ(బీజేపీ), 35వ వార్డు కౌన్సిలర్ గా బాబర్ (కాంగ్రెస్), 36వ వార్డు కౌన్సిలర్ గా కె.సునీత(బీఆర్ఎస్), 37వ వార్డు కౌన్సిలర్ గా మంజులారాణి(బీఆర్ఎస్) విజయం సాధించారు. **కట్టుదిట్టంగా కౌంటింగ్ ప్రక్రియ నిర్వహణ.** మున్సిపల్ ఎన్నికల కౌంటింగ్ ప్రక్రియను జిల్లాలోని నాలుగు మున్సిపాలిటీలలో కట్టుదిట్టంగా నిర్వహించినట్లు జిల్లా కలెక్టర్ బి. ఎం. సంతోష్ తెలిపారు.మున్సిపల్ ఎన్నికల నేపథ్యంలో శుక్రవారం గద్వాల మున్సిపాలిటీకి సంబంధించిన కౌంటింగ్ కేంద్రంగా గోనుపాడు ప్రభుత్వ పాలిటెక్నిక్ కళాశాలను ఎంపిక చేయడంతో ఎస్సీ శ్రీనివాసరావుతో కలిసి జిల్లా కలెక్టర్ బి. ఎం. సంతోష్ అక్కడ పర్యవేక్షించారు. రాజకీయ పార్టీల ప్రతినిధుల సమక్షంలో స్టాంగ్ రూమును తెరచి బ్యాలెట్ బాక్సును నిర్దేశిత కౌంటింగ్ హాల్కు తరలించారు. కౌంటింగ్ సూపర్వైజర్లు, అసిస్టెంట్లతో పాటు కేటాయించిన వార్డుల వారీగా ఆయా వార్డులకు పోటీ చేయూ అభ్యర్థుల, ఏజెంట్ల సమక్షంలో మొదట పోస్టల్ బ్యాలెట్స్ లెక్కించారు.

అనంతరం సాధారణ బ్యాలెట్ పేపర్స్ కౌంటింగ్ ప్రక్రియ ప్రారంభించారు. కలెక్టర్, ఎస్సీతోపాటు ఎన్నికల జనరల్ పరిశీలకులు చంద్రశేఖర్ రెడ్డి, అదనపు కలెక్టర్ నర్సింగరావు అన్ని హాల్స్ ను పలుమార్లు తిరుగుతూ కౌంటింగ్ ను పరిశీలించారు. ప్రతి వార్డులో పోలింగ్ స్టేషన్ వారీగా వచ్చిన బ్యాలెట్ పేపర్లను మొదట 25 చొప్పున కట్టలు కట్టి ఉంచారు. అనంతరం ఆయా అభ్యర్థుల వారీగా ఓట్ల లెక్కింపు చేపట్టారు. 1000 ఓట్లకు ఒక రౌండుగా పేర్కొంటూ రెండు రౌండ్లలో అన్ని వార్డుల బ్యాలెట్ పేపర్స్ లెక్కింపు పూర్తి చేశారు. ఈ సందర్భంగా కలెక్టర్ బి. ఎం. సంతోష్ మాట్లాడుతూ గద్వాల మున్సిపాలిటీకి సంబంధించి 37 వార్డుల బ్యాలెట్ బాక్స్ లను లెక్కించేందుకు ఆరు హాల్స్ ను ఏర్పాటు చేసినట్లు చెప్పారు. బ్యాలెట్ పేపర్స్ లెక్కించేందుకు వార్డుకు ఒక్కో టేబుల్ చొప్పున 37 టేబుల్స్, ఇతర కౌంటింగ్ సామాగ్రిని అందుబాటులో ఉంచామన్నారు. కౌంటింగ్ ప్రక్రియను ఎలాంటి అవాంఛనీయ సంఘటనలు జరగకుండా పక్కంబడిగా చేసినట్లు పేర్కొన్నారు. కౌంటింగ్ కేంద్రం వద్ద అన్ని ఏర్పాట్లు చేయడం జరిగిందని, పటిష్ట పోలీసు బందోబస్తు నియమించినట్లు పేర్కొన్నారు. లెక్కింపు పూర్తయ్యాక కలెక్టర్ బి. ఎం. సంతోష్, ఎస్సీ శ్రీనివాసరావు, ఎన్నికల జనరల్ పరిశీలకులు చంద్రశేఖర్ రెడ్డి, అదనపు కలెక్టర్ నర్సింగరావు సమక్షంలో పలువురు గెలుపొందిన అభ్యర్థులకు సంబంధిత రిటర్నింగ్ అధికారులు ఎన్ఫోర్స్ చేసి ప్రవీకరణ పత్రాలు అందజేశారు.ఈ కార్యక్రమంలో గద్వాల తహసీల్దార్ మల్లికార్జున్, గద్వాల మున్సిపల్ కమిషనర్ జానకి రామ్ సాగర్, ఇతర ఎన్నికల అధికారులు, తదితరులు పాల్గొన్నారు.




వీడిపి చౌరస్తాలో రోడ్డు వెడల్పు, నీరు ఆగకుండా తీసుకోవాల్సిన జాగ్రత్తలపై ఆలోచనలు చేస్తున్న అధికారులు

శివరాంపల్లి ఎస్సీవి స్కూల్, బాబుల్ రెడ్డి నగర్ ప్రాంతాలలో పుట్ ఓవర్ బ్రడ్జిలు నిర్మించాలి

బుద్వేల్, ఫిబ్రవరి 13 (నమస్తే ఉదయం)

శివరాంపల్లిలోని నేషనల్ పోలీస్ అకాడమీ వద్ద గల కేంద్రీయ విద్యాలయం, బాబుల్ రెడ్డి నగర్ ప్రాంతాలలో పుట్ ఓవర్ బ్రడ్జిలు నిర్మించాలని, ప్రధాన జంక్షన్లలో వరద నీరు నిల్వకుండ పనులు చేపట్టాలని, మన్యోహన్ సింగ్ పైటవర్ నుంచి ఆరాంఘర్ వరకు పుట్ పాత్ లు నిర్మించాలని రాజేంద్రనగర్ ట్రాఫిక్ ఇన్స్పెక్టర్ సీహెచ్ రాజు ఉన్నతాధికారుల దృష్టికి తీసుకువచ్చారు. శుక్రవారం చార్జినార్ జోన్ ట్రాఫిక్ డివీజీ రాహుల్ హెగ్డే, రాజేంద్రనగర్ జోన్లో కమిషనర్ అనురాగ్ జయంతి, జేహెచ్ఎంసీ ఎన్ఈ సరేందర్ గాడ్ లతో కలిసి ఆయన వీడిపీ చౌరస్తా తో పాటు శివరాంపల్లి, ఆరాంఘర్ చౌరస్తాలను పరిశీలించారు. చౌరస్తాలలో వరద నీరు నిలుస్తున్న ప్రాంతాల గురించి ట్రాఫిక్ ఇన్స్పెక్టర్ సీహెచ్ రాజు అధికారుల దృష్టికి తీసుకువచ్చారు. ఆరాంఘర్ రాంధేవ్ బాబా దేవాలయం సమీపంలో వరద నీరు వెళ్లడానికి ఔట్ లెట్ సౌకర్యం కల్పించాలన్నారు. శివరాంపల్లి నుంచి ఆరాంఘర్ ట్రాఫిక్ పోలీస్ స్టేషన్ వరకు రోడ్డు విస్తరణ పనులు చేపటాలన్నారు. ఆరాంఘర్ చౌరస్తా నుంచి బస్ స్టాప్ ను తీసి వేసి దూర ప్రాంతానికి మార్చాలన్నారు.



నేడు రాజేంద్రనగర్, కిన్నత్ పూర్, మైలార్దేవ్పల్లిలో విద్యుత్ సరఫరాలాి అంతరాయం

రాజేంద్రనగర్/బండ్లగూడ, ఫిబ్రవరి 13(నమస్తే ఉదయం)

రాజేంద్రనగర్ విద్యుత్ సెక్షన్ పరిధిలో వివిధ మరమ్మత్ లో నిమిత్తం శనివారం విద్యుత్ సరఫరా లో అంతరాయం ఉంటుందని శిక్షణ అసిస్టెంట్ ఇంజనీర్ ఎం దుర్గాప్రసాద్ తెలిపారు. శనివారం ఉదయం 14:30 నుండి మధ్యాహ్నం 1:30 వరకు బాసిత్ బాబా ఫీడర్ , జులాల్ బాబా ఫీడర్ పరిధిలో గల ప్రాంతాలైన బాసిత్ బాబా, ఎంఎం చహాడి, కుంటూ, ఐఎంఎడి నగర్, సులేమాన్ నగర్, నరసీంహ రెడ్డి, అక్బర్ హిల్స్, చింతల్వెట్ వరసర ప్రాంతాలు. నాయుడు కాలనీ ఫీడర్లు ,వోనీబే కాలనీ ఫీడర్ మినార్ నిర్వహణ కోసం 2.30 గంటల నుండి సాయంత్రం 5:30 గంటల వరకు నాయుడు కాలనీ, ఉప్పరపల్లి, వోంబే కాలనీ, సన్రైజ్ హోమ్స్, వాంబే కాలనీ, గియతం నగర్ ప్రీతం కాలనీ, ఫోర్డ్వూ కాలనీ రోడ్ విద్యుత్ సరఫరా నిలిపిస్తున్నట్లు ఆయన పేర్కొన్నారు

మైలార్దేవ్ పల్లిలో...

మైలార్దేవపల్లి విద్యుత్ సెక్షన్ పరిధిలో వివిధ మరల నిమిత్తం సరఫరాలో అంతరాయం ఉంటుందని సెక్షన్ అసిస్టెంట్ ఇంజనీర్ శ్రీనివాస్ తెలిపారు. సెక్షన్ పరిధిలోని గ్రీన్ఫీల్డ్ సబ్ స్టేషన్ పరిధిలో ఉదయం 11 నుండి మధ్యాహ్నం 2 గంటల వరకు జహంగీరాబాద్, , క్రిస్టల్ హిల్స్, మిలత్ నగర్ లలో విద్యుత్ సరఫరా నిలిపివేస్తున్నట్లు సెక్షన్ అసిస్టెంట్ ఇంజనీర్ శ్రీనివాస్ తెలిపారు. విద్యుత్ వినియోగదారులు ఈ అంతరాయానికి సహకరించాలని ఆయన కోరారు.

కిన్నత్పూర్ లో..

కిన్నత్ పూర్ విద్యుత్ సెక్షన్ పరిధిలో వివిధ ప్రాంతాలలో మరమ్మత్తుల నిమిత్తం శనివారం విద్యుత్ సరఫరా లో అంతరాయం ఉంటుందని సెక్షన్ అసిస్టెంట్ ఇంజనీర్ ఏ మల్లేష్ రాజు తెలిపారు. సెక్షన్ పరిధిలో ఉదయం 10:30 నుండి మధ్యాహ్నం 01:30 వరకు సరస్వతి హింద, భామ్మి కాలనీ, శ్రీరి ఎన్కేవ్, శ్రీనివాసం ఎన్కేవ్, ధార్మి లేఅవుట్, ఆనంద్నగర్, కృష్ణనగర్, శివాజీ యూత్ బిల్డింగ్, బండ్లగూడ జాగీర్, పోచమ్మ అలయం, వికాస్ నగర్ మొదలైన ప్రాంతాలు, విద్యాపీఠం ఫీడర్ లో విద్యుత్ సరఫరా నిలిపివేయబడుతుందని నిర్వహణ ,చెట్ల సరికివేత పనుల కోసం సరఫరా నిలిపివేస్తున్నట్లు అసిస్టెంట్ ఇంజనీర్ ఎ. మల్లేష్ రాజ్ తెలిపారు. విద్యుత్ వినియోగదారులు ఈ సరఫరా అంతరాయానికి సహకరించాలని ఆయన కోరారు.



ఎమ్మెల్సీ శంభిపూర్ రాజు నివాసంలో గడ్డపోతారం మున్సిపల్ ఎన్నికల్లో గెలుపొందిన 15 అభ్యర్థులతో సేమోవే-శం

పటాన్ చెరు, ఫిబ్రవరి 13 (నమస్తే ఉదయం):

పటాన్ చెరు నియోజకవర్గం గడ్డపోతారం మున్సిపాలిటీ ఎన్నికల్లో బీఆర్ఎస్ పార్టీ సంపూర్ణ మెజారిటీ సాధించిన సందర్భంగా ఆ పార్టీ సీనియర్ నాయకుడు ఎమ్మెల్సీ శంభిపూర్ రాజు నివాసంలో గెలుపొందిన అభ్యర్థులకు సత్కారం నిర్వహించారు. మున్సిపల్ ఎన్నికల

ఇంచార్జిగా వ్యవహరించి గడ్డపోతారం మున్సిపాలిటీ లో మొత్తం 18 వార్డులకు గాను 14 మంది బీఆర్ఎస్ అభ్యర్థులు గెలుపొందగా, ఏమ్మెల్సీ సమక్షంలో ఉండిపెండెంట్ 18వ వార్డు అభ్యర్థి పోతారం సతీష్ ముదిరాజ్ బీఆర్ఎస్ పార్టీ లో చేరారు. దీంతో మొత్తం గడ్డపోతారం మున్సిపల్ లో బీఆర్ఎస్ సభ్యుల సంఖ్య 15

కు చేరింది. గెలిచిన కౌన్సిలర్లను అభినందించి ఏమ్మెల్సీ శంభిపూర్ రాజు దిశా నిర్దేశం చేశారు.ఈ కార్యక్రమంలో జిన్నారం మాజీ జడ్పీటీసీ కొలన్ బాల్ రెడ్డి ,జిన్నారం మాజీ ఎంపీపీ కొలన్ రవీందర్ రెడ్డి ,మాజీ సర్పంచ్ లు పులిగిల్ల ప్రకాష్ చార్,రవీందర్, సురేందర్ గాడ్,నీరుడి శ్రీనివాస్,తదితరులు పాల్గొన్నారు.

కోస్గిలో మున్సిపల్ ఎన్నికల్లో హస్తం స్వీప్



విజయం సాధించిన కోస్గిలో అభ్యర్థి నాగులపల్లి నరేందర్

కోస్గి, ఫిబ్రవరి 13(నమస్తే ఉదయం)

సీఎం రేవంత్ రెడ్డి ప్రాతినిత్వం వహిస్తున్న కోడంగల్ నియోజకవర్గం లో పురపాలక ఎన్నికల్లో గణ విజయంతో కాంగ్రెస్ పార్టీ హస్తగతం చేసుకుంది. నియోజకవర్గంలోని కోస్గి మున్సిపాలిటీ స్థానాన్ని 16 వార్డుల్లో పూర్తిగా



పూర్తిగా స్థానాన్ని కైవసం చేసుకున్న కోస్గి మున్సిపల్ ఎన్నికల్లో విజయం సాధించిన కోస్గిలో అభ్యర్థి

కాంగ్రెస్ పార్టీ కైవసం చేసుకుంది. మున్సిపాలిటీలో నాగులపల్లి నరేందర్ మంచి విజయం సాధించారు. చైర్మన్ స్థానం కోసం పోటీ ఉండగా నాగులపల్లి నరేందర్ ను ఎన్నుకుంటారని స్థానికులు భావిస్తున్నారు.కోడంగల్ ఇంచార్జ్ ఎనుముల తిరుపతిరెడ్డి నాయకత్వంలో గత రెండేళ్లలో చేసిన అభివృద్ధిని చూసి నియోజకవర్గ ప్రజలు



ఎన్నికైన పత్రాలను అధికారం నుంచి స్వీకరిస్తున్న అభ్యర్థి

కాంగ్రెస్ పార్టీకి పట్టం కట్టారని నరేందర్ పేర్కొన్నారు. భవిష్యత్తులో సీఎం రేవంత్ రెడ్డి నాయకత్వంలో నియోజకవర్గ ఇన్చార్జ్ తిరుపతిరెడ్డి నేతృత్వంలో ప్రజలకు మరిన్ని సేవలు చేస్తూ నియోజకవర్గాన్ని మరింత అభివృద్ధి దిశలో ముందుకు తీసుకెళ్తామని నరేందర్ వెల్లడించారు.

జనగామలో హంగ్..

జనగామ మున్సిపాలిటీ ఫలితాల్లో ఫిఫ్టి ఫిఫ్టి చైర్మన్ పీఠానికి మ్యాజిక్ ఫిగర్ 16 మున్సిపల్ చైర్మన్ ఎన్నిక పై ఉత్సాహ కీలకంగా మారిన ఇండిపెండెంట్లు ఖాతా తెరవని కమలం పార్టీ జనగామ జిల్లా ప్రతినిధి, ఫిబ్రవరి 13 (నమస్తే ఉదయం)

జనగామ మున్సిపాలిటీ ఎన్నికల ఫలితాలు ఆసక్తికరంగా మారాయి. జనగామ మున్సిపాలిటీలో మొత్తం 30 వార్డుల ఫలితాల్లో బీఆర్ఎస్ పార్టీ 13 వార్డుల్లో విజయం సాధించింది. కాంగ్రెస్ పార్టీ 12 వార్డుల్లో గెలుపొందగా, ఒక సీపీఎం అభ్యర్థి, నలుగురు ఇండిపెండెంట్లు విజయం సాధించారు. దీంతో మున్సిపాలిటీలో స్పష్టమైన మెజారిటీ ఏ పార్టీకి రాకపోవడంతో మున్సిపల్ చైర్మన్ ఎన్నిక పై ఉత్సాహత నెలకొంది. 02, 04, 06, 10, 12, 14, 16, 19, 22, 25, 27, 30 వార్డుల్లో కాంగ్రెస్ పార్టీ అభ్యర్థులు విజయం సాధించారు. 2వ వార్డులో కాంగ్రెస్ అభ్యర్థి రామగల్ల విజయం, 3వ వార్డులో కాంగ్రెస్ పార్టీ మద్దతుతో సీపీఎం అభ్యర్థి బూడిద జ్యోతి గెలుపొందారు. 4వ వార్డులో కాంగ్రెస్ అభ్యర్థి మంత్రి సుమలత శ్రీశైలం, 6వ వార్డులో కాంగ్రెస్ పార్టీ అభ్యర్థి బుక్క భరద్వాజ్, 10వ వార్డు కాంగ్రెస్ పార్టీ అభ్యర్థి రజని నీరటి, 12వ వార్డు కాంగ్రెస్ పార్టీ అభ్యర్థి పంగ ఉమ, 14వ వార్డు కాంగ్రెస్ పార్టీ అభ్యర్థి అందాలు తిరువైపుడి, 16వ వార్డు కాంగ్రెస్ పార్టీ అభ్యర్థి కడమంచి సుశీల, 19వ వార్డు కాంగ్రెస్ పార్టీ అభ్యర్థి అనిత దోర్నాల, 22వ వార్డు కాంగ్రెస్ పార్టీ అభ్యర్థి కడకంచి బాలమణి శ్రీనివాస్, 25వ వార్డు కాంగ్రెస్ పార్టీ అభ్యర్థి పాముకుంట్ల ప్రసాద్ కుమార్, 27వ వార్డు కాంగ్రెస్ పార్టీ అభ్యర్థి చెంచారపు కరుణాకర్ రెడ్డి, 30వ వార్డు కాంగ్రెస్



పార్టీ అభ్యర్థి ఆరుట్ల నర్సింహ్ రెడ్డి గెలుపొందారు. 01, 07, 09, 11, 13, 17, 18, 20, 21, 24, 26, 28, 29 వార్డులలో బీఆర్ఎస్ పార్టీ అభ్యర్థులు విజయం సాధించారు. 1వ వార్డులో బీఆర్ఎస్ అభ్యర్థి సజ్జ దుర్గాప్రసాద్, 7వ వార్డులో బీఆర్ఎస్ అభ్యర్థి సాజిద్ కమర్, 09వ వార్డులో బీఆర్ఎస్ పార్టీ అభ్యర్థి గునిగంటి వెన్నెల, 11వ వార్డు బీఆర్ఎస్ అభ్యర్థి ఎనగందుల అనూప, 13వ వార్డు బీఆర్ఎస్ అభ్యర్థి పానుగంటి సునార్, 17వ వార్డులో బీఆర్ఎస్ అభ్యర్థి ఉడుగుల క్విప్య్య, 18వ వార్డులో బీఆర్ఎస్ అభ్యర్థి గోపగాని సుగుణాకర్ గౌడ్, 20వ వార్డులో బీఆర్ఎస్ అభ్యర్థి దామెర రాజు, 21వ వార్డులో బీఆర్ఎస్ అభ్యర్థి మామిదాల రజిత రాజు, 24వ వార్డులో బీఆర్ఎస్ అభ్యర్థి గంగరబోయిన అనిత, 26వ వార్డు బీఆర్ఎస్ అభ్యర్థి సేవ్యే మధుసూదన్, 28వ వార్డులో బీఆర్ఎస్ అభ్యర్థి హాఫీజ్ షాహిమా, 29వ వార్డులో బీఆర్ఎస్ అభ్యర్థి ముస్తాఫా హుసేన్ కర్రయ్యాకర్ గెలుపొందారు. 5వ వార్డులో ఇండిపెండెంట్ అభ్యర్థి మిర్లపాక భాస్కర్, 8వ వార్డులో ఇండిపెండెంట్ అభ్యర్థి సందుపట్ల మంజుల, 15వ వార్డులో ఇండిపెండెంట్ అభ్యర్థి మారబోయిన పాండు,

23వ వార్డు ఇండిపెండెంట్ అభ్యర్థి భూప పర్వతాలు విజయం సాధించి కీలక స్థానాల్లో నిలిచారు. కాంగ్రెస్ పార్టీ మద్దతుతో సీపీఎం అభ్యర్థి 3వ వార్డులో గెలుపొందడం కూడా ప్రత్యేకంగా నిలిచింది. మొత్తం ఫలితాల్లో బీఆర్ఎస్ 13, కాంగ్రెస్ 12, సీపీఎం 01, ఇండిపెండెంట్లు 04 స్థానాలు దక్కించుకున్నారు. మెజారిటీకి అవసరమైన మ్యాజిక్ ఫిగర్ 16 కాగా, ఏ పార్టీకి అది రాకపోవడంతో ఇండిపెండెంట్ల మద్దతు కీలకంగా మారింది. మొత్తం 30 వార్డులు కాగా మ్యాజిక్ ఫిగర్ 16 స్థానాలు ఎవరికీ రాకపోవడంతో ప్రస్తుతం హంగ్ పరిస్థితి నెలకొంది. ఈ పరిస్థితిలో ఇండిపెండెంట్లు కీలకంగా మారారు. జనగామ మున్సిపల్ చైర్మన్ ఎన్నికల్లో ఎవరి వైపు ఇండిపెండెంట్లు మొగ్గుచూపుతారన్నది ఆసక్తికరంగా మారింది. ఇరు పార్టీలు ఇప్పటికే మద్దతు కూడగట్టేందుకు ప్రయత్నాలు ప్రారంభించి క్యాంపులు నిర్వహిస్తున్నాయి. ఈ ఎన్నికల ఫలితాలతో జనగామ మున్సిపాలిటీలో రాజకీయ పరిణామాలు మరింత ఉత్సాహంగా మారాయి. జనగామ మున్సిపాలిటీలో 30 వార్డులలో పోటీలో ఉన్న బిజెపి ఖాతా తెరవని కమలం పార్టీ గా మిగిలింది.

డబుల్ బెడ్ రూం ఇండ్లలో నివసించేకపోతే రద్దు అర్హులైన ఇతరులకు కేటాయింపు.. హౌసింగ్ కార్పొరేషన్ ఎండి విపి గౌతం స్పష్టీకరణ



పటాన్ చెరు, ఫిబ్రవరి 13 (నమస్తే ఉదయం):

డబుల్ బెడ్ రూమ్ ఇండ్లలో లబ్ధిదారులు నివసించక పోతే, వాటి కేటాయింపు ను రద్దు చేసి అర్హులైన ఇతరులకు మంజూరు చేస్తామని హౌసింగ్ కార్పొరేషన్ మేనేజింగ్ డైరెక్టర్ వి. పి. గౌతమ్ స్పష్టం చేశారు. వివిధ దశల్లో ఉన్న డబుల్ బెడ్ రూమ్ ఇండ్ల పనులను వేగవంతంగా పూర్తి చేయాలని ఆయన అధికారులను ఆదేశించారు. శుక్రవారం ఆయన పటాన్ చెరు అసెంబ్లీ నియోజకవర్గం లోని పలు ధబుల్ బెడ్ రూమ్ కాలనీ లను సందర్శించి, పనుల పురోగతిని సమీక్షించారు. హౌసింగ్ కార్పొరేషన్ లీఫ్ ఇంజనీర్ ఎం.చైతన్య కూమార్, సంగారెడ్డి ప్రాజెక్టు డైరెక్టర్ సి. చలపతి రావు, ఎగ్జిక్యూటివ్ ఇంజనీర్లు రవీందర్, డి.నర్సయ్య తదితరులతో కలిసి కర్లసూరు, పోచారం, అమీన్ పూర్, రామేశ్వరం బండ తదితర ప్రాంతాల్లో పర్యటించి ఆయా కాలనీల్లోని స్థితిగతులను పరిశీలించి తెలుసుకున్నారు. తొలుత కర్లసూరూర్ లో సుమారు 9 ఎకరాల విస్తీర్ణం లో దాదాపు రూ. 140 కోట్ల అంచనా వ్యయంతో నిర్మిస్తున్న కాలనీ లోని పనులన్నీ నెల రోజుల్లో పూర్తి చేసి నివాస యోగ్యంగా తీర్చిదిద్దాలని సంబంధిత కాంట్రాక్టర్ కు సూచించారు. ఇక్కడ ప్రధానంగా మౌలిక వసతుల పనులు మాత్రమే మిగిలి ఉన్నందున, వాటన్నిటినీ పూర్తి చేసి, వచ్చే నెలలో లబ్ధిదారులకు కేటాయించేలా



చూడాలన్నారు. శంకరవల్లి ప్రధాన రహదారిలో, అవుటర్ రింగ్ రోడ్డుకు అత్యంత సమీపంలో ఉన్న ఈ కాలనీ మంచి ల్యాండ్ మార్కెట్ గా రూపొందుతుందని,కాలనీలో మెరుగైన వసతులతో పాటు, ఆహ్లాదకరమైన వాతావరణం ఉండేలా చూడాలని సూచించారు. మొదటి ఫేస్ లో పూర్తి చేసి లబ్ధిదారులకు కేటాయించిన 540 ఇండ్ల కాలనీని ఆకస్మికంగా తనిఖీ చేసి, లబ్ధిదారులే నివసిస్తున్నారా, లేదా అన్న అంశం పై సమాచారాన్ని తెలుసుకున్నారు. ఇక్కడ చాలామంది నివసించటం లేదని, వారు రాకుంటే రద్దు చేస్తామని స్పష్టం చేస్తూ, ఇకపై ఆకస్మికంగా తనిఖీ లు చేస్తామన్నారు. ఈ సందర్భంగా స్థానికులతో మాట్లాడుతూ, వెల్ఫేర్ అసోసియేషన్ వారు సీని కెమెరా లు ఏర్పాటు చేసుకుని, సెక్యూరిటీ సిబ్బందిని కూడా నియమించుకోవడం పట్ల అభినందించారు. ఆయ భ్లాక్ లో ఏ ప్లాట్ లో ఎవరు ఉంటున్నారన్న లిస్టును కూడా ఏర్పాటు చేసుకోవడాన్ని ప్రశంసిస్తూ,ప్రభుత్వం నిర్మించి ఇచ్చిన ఇండ్లలో నివసించకుండా కేవలం తాళాలు వేసుకుని, లేదా అద్దెకు ఇవ్వడం వంటి చర్యలకు పాల్పడితే కఠినంగా వ్యవహరించనున్నామని ఎండి గౌతం పేర్కొన్నారు. ఇదే విషయాన్ని బల్డింగ్ అసోసియేషన్ సభ్యులందరికీ గట్టిగా చెప్పాలని, ఇప్పటికే ఈ కాలనీల్లో నివసించని వారి వివరాలను తెలుసుకున్నామని, ఇకపై ఆకస్మికంగా తనిఖీలు నిర్వహించి, ఇండ్లలో ఉండని వారికి ఇండ్లను రద్దు

చేస్తామని అన్నారు. అనంతరం పోచారంలో మూడు ఎకరాల విస్తీర్ణంలో సుమారు 62 కోట్ల అంచనా వ్యయంతో నిర్మిస్తున్న 720 ఇండ్ల నిర్మాణపు పనులను పరిశీలించారు. ఈ పనులన్నీ వచ్చే నెలలో పూర్తి కానున్న నేపథ్యంలో, పాఠశాలలు, అంగన్ వాడీ సెంటర్, కమ్యూనిటీహాల్ వంటివి కూడా నిర్మించాలని అధికారులకు సూచించారు. అనంతరం అమీన్ పూర్ లో ప్రాంతంలో ఇప్పటికే లబ్ధిదారులకు కేటాయించినడబుల్ బెడ్ రూం కాలనీలో విస్తృతంగా పర్యటించి, నిర్మాణంలో ఉన్న ఇండ్ల పనులపై సమీక్షించారు. ముఖ్యంగా ఎంతో సుందరంగా, ప్రతి వీధిలోను ఆహ్లాదకరమైన వాతావరణం ఉండేలా వచ్చని మొక్కలు, పాఠశాల వంటివి ఏర్పాటు చేసినప్పటికీ ఇంకా అనేక మంది ఇక్కడ నివాస మండకుండా వేరే చోట ఉంటున్నారంటూ స్థానికులు చెప్పారు. దీనిపై స్పందిస్తూ, ఇండ్ల కేటాయించిన వారికి ఇక్కడి నివాసం ఉండటానికి ఇష్టపడకపోతే, రద్దు చేసి, ఇండ్లు కావాలని వేరే చూస్తున్న ఇతర పేదరులకు కేటాయిస్తామని స్పష్టం చేశారు. ఇదే విషయాన్ని అందరికీ అర్థం అయ్యేలా నోటీసు బోర్డులు ఏర్పాటు చేయాలని అధికారులను ఆదేశించారు. రామేశ్వరం బండ లోని జెఎన్ ఎన్ యుఆర్ ఎం కాలనీలో పర్యటించి సమస్యలను తెలుసుకున్నారు. వాటి పరిష్కారానికి చర్యలు తీసుకుంటామని భరోసా ఇచ్చారు.



ఎనికెంబ్లీ వార్డ్ కౌన్సిలర్గా ఎన్నికైన బిజెపి అభ్యర్థి ప్రభాకర్ యాదవ్ ను సన్మానిస్తున్న రాజేంద్రనగర్ బిజెపి నాయకులు

మొయినాబాద్ 9 వార్డ్ కౌన్సిలర్గా ప్రభాకర్ యాదవ్ విజయం

బిజెపి కౌన్సిలర్గా విజయం సాధించిన ప్రభాకర్ యాదవ్ ను సన్మానించిన రాజేంద్రనగర్ బిజెపి నాయకులు

మొయినాబాద్, ఫిబ్రవరి 13 (నమస్తే ఉదయం)

మొహీనాబాద్ మున్సిపాలిటీ పరిధిలోని తొమ్మిదవ వార్డు (ఎనికె పట్ల) కౌన్సిలర్ గా బిజెపి అభ్యర్థి ప్రభాకర్ యాదవ్ విజయం సాధించారు. శుక్రవారం విజయం సాధించిన కౌన్సిలర్ ప్రభాకర్ యాదవ్ను రాజేంద్రనగర్ బిజెపి నాయకులు శాలువాతో ఆయన స్వగృహములో సన్మానించి శుభాకాంక్షలు తెలియజేశారు. బిజెపి రాజేంద్రనగర్ డివిజన్ అధ్యక్షులు సందీప్ ముదిరాజ్ ఆధ్వర్యంలో మొయినాబాద్ మున్సిపాలిటీ ఎన్నికల ఫలితాలు వెల్లడించడం జరిగింది అందులో 9 వ వార్డ్ యంకపల్లి గ్రామం బీజేపీ అభ్యర్థి మోదిగొండ ప్రభాకర్ యాదవ్ ను సన్మానించారు. మొయినాబాద్ మున్సిపల్ ఎన్నికల ప్రచార కార్యక్రమం మాపై నమృతం తో ప్రచారం భాద్యత అప్పగించి రంగా రెడ్డి జిల్లా అధ్యక్షులు పంతంగి రాజభూపాల్ గౌడ్ , మల్లేష్ యాదవ్,ప్రభాకర్ రెడ్డి కి నాతో పాటు ప్రచారంలో పాల్గొన్న నాయకులకు ధన్యవాదములు తెలిపారు . కౌన్సిలర్ ప్రభాకర్ యాదవ్ ను సన్మానించిన వారిలో బిజెపి మహిళా మార్చ రంగారెడ్డి జిల్లా కార్యదర్శి మేకల వనితారెడ్డి, బిజెపి రాజేంద్రనగర్ డివిజన్ నాయకులు హరికిషన్ జి,సోల్కర్ రెడ్డి, బండారు బాలకృష్ణజనరల్ సెక్రటరీ రాజశేఖర్ రెడ్డి,మల్లేష్ చారి, శ్రీనివాస్ రెడ్డి,అంబిక,పద్మావతి, విజయ్ యాదవ్,అల్లి శివ,సుధాకర్ రెడ్డి,షేక్ భాషా తదితరులు ఉన్నారు.

భర్తను సస్పెండ్ చేసిన...పట్టుదలతో గెలిచిన బిఆర్ఎస్ కౌన్సిలర్ గీతాంజలి...!

అంబేద్కర్ ఆశయాలతో ధైర్యంతో ముందుకు సాగిన గీతాంజలి...!!

జనగామ జిల్లా ప్రతినిధి, ఫిబ్రవరి 13 (నమస్తే ఉదయం):

జనగామ నియోజకవర్గం, చేర్నాల మున్సిపాలిటీ 2వ వార్డులో కాంగ్రెస్ అభ్యర్థి పై 223 ఓట్ల మెజారిటీతో ... గెలిచిన బీఆర్ఎస్ అభ్యర్థి కమలాపురం గీతాంజలి. మున్సిపల్ ఎన్నికల్లో బీఆర్ఎస్ పార్టీ తరపున గీతాంజలి పోటీ చేస్తుందని... ఆమె భర్తను పోలీస్ కానిస్టేబుల్ విధుల నుండి సస్పెండ్ చేసిన... కాంగ్రెస్ ప్రభుత్వం..? గీతాంజలి భర్త సస్పెండ్ అయిన కూడా అంబేద్కర్ సిద్ధాంతంతో... మెమకడుగు వేయకుండా... నా భర్త కానీ నేను కానీ ఎవరికీ అన్యాయం చేయలేదని, నా భర్త నిజాయితీగా పని చేస్తున్నాడని అంటూ... 2వ వార్డు ప్రజలే నా దేవుళ్ళని నమ్ముతూ, న్యాయం తప్పుకుండా గెలుస్తుందని ఆశతో ఎలక్షన్ ప్రచారంలో ముందుకు సాగింది. చివరకు శుక్రవారం వెలువడిన ఫలితాల్లో ఘన విజయం సాధించిన గీతాంజలి. మన వద్ద ఎలాంటి తప్పు లేనప్పుడు పట్టుదలతో ఏదైనా సాధించవచ్చునని ఎన్నికల్లో కౌన్సిలర్ గా గెలిచి నిరూపించిన గీతాంజలి.



ప్రశాంతంగా ఎన్నికల లెక్కింపు ప్రక్రియ

జిల్లా కలెక్టర్ రిజ్వాన్ భాషా షేక్

జనగామ జిల్లా ప్రతినిధి, ఫిబ్రవరి 13(నమస్తే ఉదయం):

జిల్లా లోని జనగామ, స్వేషన్ ఘన్పూర్ మున్సిపాలిటీ ఓట్ల లెక్కింపు సరళి విజయవంతంగా శుక్రవారం ముగిసిందని జిల్లా కలెక్టర్ రిజ్వాన్ భాషా షేక్ తెలిపారు. స్వేషన్ఘన్పూర్ 18 వార్డులకు, జనగామ మున్సిపాలిటీ లో 30 వార్డులకు జరిగిన ఎన్నికలు, కౌంటింగ్ సజావుగా, ప్రశాంత వాతావరణంలో నిర్వహించుటకు కృషిచేసిన జిల్లా యంత్రాంగాన్ని కలెక్టర్ అభినందించారు. అలాగే ఎన్నికల ప్రక్రియలో ఎలాంటి అవాంఛనీయ సంఘటనలు జరగకుండా సహకరించిన ప్రతి ఒక్కరికి కలెక్టర్ కృతజ్ఞతలు తెలిపారు జనగామ మున్సిపాలిటీ ఓట్ల లెక్కింపు బీఈడీ కాలేజ్ హైదరాబాదు రోడ్డు లో అలాగే స్వేషన్ఘన్పూర్ మున్సిపాలిటీ పరిధిలో ఎన్నికల ఓట్ల లెక్కింపు పల్లగట్ల క్రాస్ రోడ్డులో గల తెలంగాణ సాంఘిక సలక్షేమ రెసిడెన్షియల్ పాఠశాల, కాలేజ్ నందు ప్రశాంత వాతావరణంలో నిర్వహించడం జరిగిందని కలెక్టర్ తెలిపారు సాధారణ అబ్దుర్ ర సరసీంహాద్దీ ,జిల్లా ఎన్నికల అధికారి, కలెక్టర్ రిజ్వాన్ భాషా షేక్ అలాగే అదనపు కలెక్టర్ స్థానిక సంస్థలు పింకేష్ కుమార్ పర్యవేక్షణలో కౌంటింగ్ సరళి పారదర్శకంగా , నిష్పక్షపాతంగా ముగిసింది. ఓట్ల లెక్కింపు ప్రక్రియను సజావుగా నిర్వహించుటకు జనగామ మున్సిపాలిటీలో 30 టోబుల్స్ అలాగే స్వేషన్ఘన్పూర్ లో 18 టోబుల్స్ ఏర్పాటు చేసి కౌంటింగ్ సూపర్వైజర్లను, అసిస్టెంట్ కౌంటింగ్ సూపర్వైజర్లను నియమించారు. ఓట్ల లెక్కింపు పూర్తి అయిన పీదప గెలుపొందిన అభ్యర్థులకు అధికారులు ఎన్నికైనట్లు ధ్రువ పత్రాలను అందించారు. కౌంటింగ్ పరిసరాల్లో ఎలాంటి అవాంఛనీయ సంఘటనలు జరగకుండా పకడ్బందీగా బందోబస్తు ఏర్పాట్లు చేసి, డివిజి రాజమహేంద్ర నాయక్, ఏపిసి పండ్ల చీతన్ నితినీ ఇతర ఉన్నత పోలీసు అధికారులు పర్యవేక్షించారు. ఓట్ల లెక్కింపు ప్రక్రియ పూర్తి అయినందున బ్యాలెట్ బాక్స్ లను స్టాంగ్ రూములలో భద్రపరచడం జరిగిందని కలెక్టర్ తెలిపారు.

